

مولانا یید احمد نعماںی

بعثت خاتم النبیین کا اعجاز و افتخار

قُلْ يَأَيُّهَا النَّاسُ إِنَّمَا رَسُولُ اللَّهِ إِلَيْكُمْ جَمِيعًاٰنَّ الَّذِي لَهُ مُلْكُ السَّمَاوَاتِ وَالْأَرْضِ ۝ لَا إِلَهَ إِلَّا هُوَ يُحْيِي وَيُمْبِتُ ۝ فَإِنَّمَا بِاللَّهِ وَرَسُولِهِ النَّبِيِّ الْأَمِينِ الَّذِي يُؤْمِنُ بِاللَّهِ وَكَلِمَتِهِ وَاتَّبَعَهُ لَعَلَّكُمْ تَهَدُونَ (الاعراف: ۱۵۸)

”(اے رسول! ان سے) کہو کہ اے لوگو! میں تم سب کی طرف اُس اللہ کا بھیجا ہوا رسول ہوں، جس کے قبضے میں تمام آسمانوں اور زمین کی سلطنت ہے۔ اس کے سوا کوئی معبد نہیں ہے۔ وہی زندگی اور موت دیتا ہے۔ اب تم اللہ پر اور اس کے رسول پر ایمان لے آؤ جو نبی امی ہے اور جو اللہ پر اور اس کے کلمات پر ایمان رکھتا ہے۔ اور اس کی پیروی کرو تو تک تمہیں ہدایت حاصل ہو۔“ (آسان ترجمہ قرآن)

تشریع و توضیح:

اس سے قبل آیات مبارکہ میں توریت اور انجلیل میں آپ صلی اللہ علیہ وسلم کی صفات اور دونوں ملتوں سے آپ کی پیروی کرنے والوں کی فضیلت اور دارین میں سعادت کو بیان کیا گیا۔ اب آپ علیہ السلام کو حکم دیا گیا کہ اس حقیقت کو واضح کر دیں کہ یہ فضیلت و سعادت صرف مومن اہل کتاب کے ساتھ خاص نہیں، بلکہ جو کوئی آپ کی پیروی کرے گا، اسے بھی یہ شرف حاصل ہو جائے گا۔ کیوں کہ آپ علیہ السلام کی بعثت عام ہے انسان و جنات کے لیے۔ جبکہ باقیہ انبیاء کرام علیہم السلام مخصوص اقوام کی جانب بھیجے گئے تھے۔ (تفسیر ابن الصعود)

جبکہ تفسیر کبیر میں علامہ فخر الدین رازی رحمۃ اللہ علیہ رقم طراز ہیں: ”ما قبل میں اہل تقویٰ کیلئے اللہ رب العزت نے اپنی رحمت کے اخصاص کو بیان کیا تھا اور درج بالا آیات مبارکہ میں مقتین کے لیے اس رحمت کے حصول کی شرط یہ بیان فرمائی کہ وہ ”نبی امی“ کی پیروی کریں، جن کی رسالت تمام مخلوقات کو محیط ہے۔

آیت..... حدیث مبارکہ کے آئینے میں
تفسیر خطیب للشربینی میں آیت مبارکہ کے تحت درج ذیل روایات نقل کی گئی ہیں:

- (۱) حضرت ابو ہریرہؓ سے مروی ہے صحیحین میں کہ میں لوگوں کا سردار ہوں گا قیامت کے روز۔
- (۲) حضرت جابر رضی اللہ عنہ سے روایت ہے کہ رسول خدا صلی اللہ علیہ وسلم نے ارشاد فرمایا کہ ”لوگوں کو جب قیامت میں اٹھایا جائے گا، تو میں سب سے پہلا انسان ہوں گا، اور جب وفد بن کر (الله تعالیٰ کے سامنے) آئیں گے تو میں ان کا راہ نما ہوں گا۔ اور جب لوگ (قیامت کی شدت و ہولناکی کے باعث) خاموش ہوں گے تو میں ان کی ترجمانی کروں گا اور جب لوگوں کو قید کر دیا جائیگا تو میں ان کا سفارشی ہونگا، اور جب لوگ مایوس ہوں گے تو میں انہیں خوشخبری دوں گا، اس دن لواء الحمد میرے ہاتھ میں ہوگا، اور میں اپنے رب کے بیہاں بنی آدم میں سب سے زیادہ عزت و اکرام کے قبل ہوں، لیکن اس میں فخر کی کوئی بات نہیں ہے۔ (بحوالہ ترمذی فی المناقب)
- (۳) حضرت ابی بن کعب رضی اللہ عنہ فرماتے ہیں کہ آپ علیہ السلام نے ارشاد فرمایا کہ قیامت کے روز میں تمام انبیاء (کرام) کا خطیب اور ان کی شفاعت کا ہم نشین ہوں گا اور اس میں فخر کی کوئی بات نہیں۔ (ترمذی)
- (۴) حضرت ابن عباس رضی اللہ تعالیٰ عنہما سے مروی ہے کہ جناب نبی کریم صلی اللہ علیہ وسلم نے ارشاد فرمایا کہ یاد رکھو! میں اللہ تعالیٰ کا محبوب ہوں، لیکن اس میں فخر کی بات نہیں اور قیامت کے روز حمد کا جھنڈا اٹھانے والا ہوں، جس کے نیچے آدم اور ان کے علاوہ سب (پیغمبر و انسان) ہوں گے اور میں بروز محشر سب سے پہلا سفارشی اور وہ شخص ہوں گا جس کی سفارش سنی جائے گی اور میں اولین و آخرین میں سب سے زیادہ عزت کے قبل ہوں اور اس میں تکبیر (کی) کوئی بات نہیں۔ (ترمذی)
- (۵) صحیح مسلم میں حضرت ابو موسیٰ اشعری رضی اللہ عنہ سے مروی ہے کہ آنحضرت صلی اللہ علیہ وسلم نے ارشاد فرمایا: ”قسم ہے اس ذات کی جس کے قبضہ قدرت میں میری جان ہے، میرے بارے میں اس امت کا کوئی بھی شخص خواہ وہ یہودی ہو یا نصراوی، سنہ اور پھر وہ مجھ پر ایمان نہ لائے تو دوزخ میں داخل ہوگا۔“ (کتاب الایمان، صحیح مسلم)
- (۶) آں حضرت صلی اللہ علیہ وسلم نے ارشاد فرمایا کہ اللہ تعالیٰ نے مجھ کو چند باتیں ایسی عنایت کی ہیں جو کسی اور نبی کو عنایت نہیں فرمائیں۔ (۱) ہر نبی خاص اپنی قوم کی ہدایت کے لیے بھیجا جاتا تھا، مجھ کو اللہ نے ہر سیاہ و سفید یعنی عرب و جنم کے لیے بھیجا ہے۔ مطلب یہ ہے کہ میں تمام مخلوق کی طرف رسول ہنا کر بھیجا گیا ہوں۔ (۲) مجھ پر نبوت ختم ہو گئی، یعنی میرے بعد کسی کو منصب نبوت

عطائیں ہوگا۔ (اور عیسیٰ علیہ السلام جو اخیر زمانے میں آسمان سے نازل ہوں گے تو ان کو منصب نبوت آپ سے چھ سو سال پہلے مل چکا ہے، ان کا نزول ختم نبوت کے منافی نہیں)

(۳) مجھ کو شفاعت کا مقام عطا کیا گیا کہ قیامت کے دن اولین و آخرین کیلئے شفاعت کروں گا۔

(۴) میرے لیے غنیمتیں حلال کر دی گئیں ہیں، مجھ سے پہلے کسی نبی کیلئے حلال نہیں کی گئیں۔

(۵) تمام روئے زمین میرے لیے پاک اور موضع صلاوة قرار دے دی گئی کہ میری امت جہاں نماز کا وقت ہو جائے، وہیں نماز پڑھ لے۔ (۶) ایک مینی کی راہ کے فاصلے پر میرے ڈمنوں کے دلوں میں رب ڈال دیا گیا، اے۔ اور مجھ کو جو اجمع الکلم عطا کیے گئے، یعنی ایسے کلمات کہ جن کے لفظ تو بہت تھوڑے اور معنی بہت۔ (گلدستہ فاسیر)

نکات و معارف:

۱: پیشہ انبیاء کرام کی ضرورت

سوال کیا جاسکتا ہے کہ انسانیت کی رشد و ہدایت کے لیے انبیاء و مرسیین کی بعثت آخر کیوں ضروری ہے، چنان چہ اس بحث کو جامع انداز میں امام المفسرین امام رازیؑ نے یوں بیان کیا ہے:

”ضرورت رسالت کا دعویٰ چار اصول پر مبنی ہے:

پہلا اصل۔ اس امر کو ثابت کیا جائے کہ اس عالم کا ایک زندہ قادر اور علیم معجود ہے۔ چنان چہ اس پر الذی له ملک السموات والارض کے ذریعہ روشنی ڈالی گئی۔ آسمان و زمین کے اجسام ایک زندہ، عالم، قادر اور صانع ذات پر ان آن گنت جہتوں سے دلالت کر رہے ہیں، جن کا ذکر قرآن کریم میں موجود ہے۔ جبکہ پیش نظر مقام پر ہم (انسانیت کے احکام الہیہ کے) پابند ہونے کی خوبی اور انبیاء و مرسیین کی بعثت کو اس اصل سے ثابت کرنا چاہتے ہیں تو فرض کر لیا جائے کہ عالم کے لیے کوئی مؤثر ذات موجود نہیں ہے یا موجود تو ہے، لیکن از خود ہی اس سے سب کچھ سرزد ہو رہا ہے، اپنے اختیار سے وہ کچھ نہیں کر رہی (اگر ایسا ہے) تو پھر انبیاء و رسول کی بعثت کا قول ناممکن ہو جائے گا۔

دوسراء اصل۔ یہ بھی ثابت کیا جائے کہ کائنات کا ایک ہی معجود ہے جو شریک و نظیر اور ضد سے پاک ہے۔ چنان چہ ”لَا إِلَهَ إِلَّا هُوَ“ سے اس کی طرف اشارہ کر دیا۔ ”بعثت رسول“ کو اس کے ذریعے یوں ثابت کیا جائے گا کہ فرض کر لیا جائے کہ کائنات کے دو خدا ہیں، اور ایک نے کوئی نبی مخلوق کی جانب بھیجا۔ تو ممکن ہے کہ انسان کو رسول جس خدا کی عبادت کی دعوت دیں، وہ انسان اس کا پیدا کر دے ہو بلکہ دوسرے کا پیدا کر دے ہو۔ ایسی صورت میں انسان پر اپنے (حقیقی) خالق کی پرستش اور اطاعت لازم ہوگی اور

(دوسرے الله کا) پیغمبر بھیجننا اور طاعت لازم کرنا ظلم و باطل ہوگا۔ لیکن جب ثابت ہو گیا کہ کائنات کا خدا ایک ہی ہے تو اس صورت میں کل مخلوقات اس کی غلامی میں داخل ہو گئیں اور اس معبد و حقیقی کو حق حاصل ہو گیا کہ وہ مخلوق کو احکام کا پابند بنائے، اوامر و نواعی کے لیے حکم دے۔ اس بحث سے ثابت ہو گیا کہ جب تک معبد کا ایک ہونا ثابت نہیں ہوگا، انیاء کرام کو بھیجننا اور آسمانی کتابوں کو نازل کرنا جائز نہ ہوگا۔

تیرا اصل۔ یہ بھی ثابت کیا جائے کہ حق تعالیٰ بعثت بعد الموت پر قادر ہیں۔ کیونکہ اگر یہ ثابت نہ کیا جاسکے تو طاعات میں احتیال اور گناہوں سے احتراز کا فائدہ نہ ہوگا۔ چنانچہ آیت شریفہ میں ”یح ویسیت“ کہہ کر اس اصل کی طرف اشارہ فرمادیا۔ کیوں کہ اول مرتبہ اللہ رب العزت کی قدرت، پیدائش پر ثابت ہو گئی تو اسی سے احیاء ثانی اور حشر و شرکا بھی ثبوت مل گیا۔ اس لحاظ سے دیکھا جائے تو انسان کی پہلی زندگی اللہ تعالیٰ کا بہت بڑا انعام ہے، لہذا اس ذات برحق کی جانب سے مطالبة عبودیت غلط نہیں، کیوں کہ جب انسان اللہ کی بندگی میں مشغول ہوگا تو یہ پہلی زندگی کے شکر کے قائم مقام ہوگا۔ علاوہ ازیں جب پہلی زندگی سے دوسری زندگی کا ثبوت مل گیا تو معلوم ہو گیا کہ اللہ بندے کو جزا دینے پر بھی قادر ہیں۔ چوتھا اصل! جب یہ تین اصول درست ثابت ہو گئے تو (چوتھا اصل بھی) معلوم ہو گیا کہ اللہ تعالیٰ انیاء و مسلمین بھیج سکتے ہیں اور مخلوق کو احکام کا پابند بناسکتے ہیں..... چنان چہ فرمایا فامنوا با الله و رسوله (یعنی) جب عموم بعثت انیاء ثابت ہو گئی تو صراحتاً جناب محمد رسول اللہ صلی اللہ تعالیٰ علیہ وسلم کی بابت ارشاد فرمایا کہ وہ اللہ تعالیٰ کے بھیج ہوئے برحق رسول ہیں۔” (تفسیر کبیر)

۲: مسئلہ ختم نبوت کی حقیقت

”آں حضرت صلی اللہ علیہ وسلم کی نبوت تمام عالم کے لیے تاقیمت ہے، اسی لیے آپ پر نبوت ختم ہے۔ یہی اصلی راز ہے مسئلہ ختم نبوت کا، کیوں کہ آں حضرت صلی اللہ علیہ وسلم کی نبوت قیامت تک آنے والی سب نسلوں کے لیے عام ہے تو پھر کسی دوسرے رسول اور نبی کے معبوث ہونے کی نہ ضرورت ہے نہ کنجائش اور یہی راز ہے امت محمدیہ علی صاحبها الصلوا و السلام کی اس خصوصیت کا کہ اس میں ارشاد نبوی کے مطابق ہمیشہ ایک ایسی جماعت قائم رہے گی جو دین میں پیدا ہونے والے سارے فتنوں کا مقابلہ اور دینی معاملات میں پیدا ہونے والے سارے رخنوں کا انسداد کرتی رہے گی۔ کتاب و سنت کی تعبیر و تفسیر میں جو غلطیاں رائج ہوں گی، یہ جماعت ان کو بھی دور کرے گی، اور حق تعالیٰ کی خاص نصرت و امداد اسی جماعت کو حاصل ہوگی۔ جس کے سبب یہ سب پر غالب آکر رہے گی۔ کیوں کہ درحقیقت یہ جماعت ہی آں حضرت صلی اللہ علیہ وسلم کے فرائض رسالت ادا کرنے میں آپ کی قائم مقام ہوگی۔ امام رازی نے

آیت ”کونوا مع الصادقین“ کے تحت بتلایا ہے کہ اس آیت میں یہ اشارہ موجود ہے کہ اس امت میں صادقین کی ایک جماعت ضرور باقی رہے گی ورنہ دنیا کو صادقین کی معیت و محبت کا حکم ہی نہ ہوتا اور اسی سے امام رازی نے ہر دور میں اجماع امت کا ججت شرعیہ ہونا ثابت کیا ہے، کیونکہ صادقین کی جماعت کے موجود ہوتے ہوئے کسی غلط بات یا گمراہی پر سب کا اجماع و اتفاق نہیں ہو سکتا۔ (معارف القرآن: ۹۰/۳)

۳: نظریہ وحدتِ ادیان کی تردید

”چونکہ آپ کی بعثت عامہ ہے، اس لیے ہر فرد و بشر کے لیے آپ اللہ تعالیٰ کے نبی اور رسول ہیں، آپ کا دامن پکڑے بغیر کوئی شخص اللہ تعالیٰ کو راضی نہیں کر سکتا۔ خواہ کتنی ہی عبادت کرتا ہو، جو ہدایت اللہ کے یہاں معتبر ہے، وہ خاتم النبیین، رسول الانس والجان (صلی اللہ علیہ وسلم) کے اتباع میں مرکوز اور منحصر ہے۔ اس سے وحدتِ ادیان کے نظریے کی بھی تردید ہو گئی۔ جو لوگ اپنی جہالت سے یوں کہتے ہیں کہ جو شخص اللہ پر ایمان لے آئے اور کسی بھی طریقہ اور دین کے مطابق اللہ کی عبادت کر لے، اسکی نجات ہو جائیگی۔ (العیاذ باللہ) یہ ان لوگوں کی گمراہی کی بات ہے۔ شیطان انسان کو خدا کا مذکر رکھنا چاہتا ہے اور اگر کوئی شخص اللہ کو مان لے اور اللہ کے دین پر آنا چاہے تو اسے ایسی باتیں سمجھاتا ہے، جن کی وجہ سے وہ اس دین پر نہ آسکے جو اللہ کے یہاں معتبر ہے۔ وہ اپنے خیال میں دہری بھی رہے اور مذہبی بھی رہے اور پھر آخرت میں نجات نہ پائے اور جہنم میں جائے، یہ شیطان کی خواہش رہتی ہے،“ (انوار البیان: ۳۹۷/۲)

۴: اقسامِ مجرمات

مجرمات نبویہ کی دو اقسام ہیں۔ پہلی، جو آپ کی ذات اقدس میں ظاہر ہوئیں۔ ان میں اشرف اور نمایاں مجرمه تو یہ ہے کہ آپ علیہ السلام ”امی“ تھے، کسی استاذ سے آپ نے لکھنا پڑھنا نہیں سیکھا، کسی کتاب کا مطالعہ نہیں کیا، علماء میں سے کسی کے پاس بیٹھنے کا موقع نہیں ملا، اس لیے کہ علماء کا شہر نہیں تھا، اور نہ ہی جناب رسول اللہ صلی اللہ علیہ وسلم کبھی مکہ سے طویل زمانے تک غائب رہے کہ یہ کہنا ممکن ہو جاتا کہ اسی مدت میں آپ نے یہ سارے علوم حاصل کر لیے۔ اس سب کچھ کے باوجود اللہ رب العزت نے آپ پر علم و تحقیق کا دروازہ کھوٹ دیا۔ قرآن کریم نازل فرمایا جو اولین و آخرین کے علوم کا جامع ہے۔ چنان چے علوم کا اظہار، آپ کا سب سے بڑا مجرم ہے۔

دوسری قسم وہ ہے، جو آپ کی ذات سے باہر رونما ہوئے۔ مثلاً شق قمر، الگلیوں سے پانی ابنتا۔ آیت مبارکہ میں پہلی قسم کیلئے ”النبی الامی“ اور دوسری کیلئے ”کلمات“ کا لفظ بیان کیا گیا ہے۔ (تشریکبر)

۵: اتباع، مدارنجات ہے: جب جناب محمد رسول اللہ صلی اللہ علیہ وسلم کی نبوت قوی دلائل

سے ثابت ہو گئی تو اس کے بعد ضروری تھا کہ وہ طریقہ بھی ذکر کر دیا جائے، جس کے ذریعے آپ کی لائی ہوئی شریعت مطہرہ کی تفصیل معلوم ہو سکے۔ چنان چہ اس کا ایک ہی طریقہ ہے..... آپ کے اقوال و افعال کی طرف رجوع اور اتباع۔ اللہ رب العزت نے واتبعوه کہہ کر اس طرف اشارہ فرمایا۔ متابعت، فعل اور قول دونوں میں ہوتی ہے۔ قولی اطاعت تو یہ ہے کہ مومن امر و نہی، ترغیب و تہییب کے پارے میں آپ علیہ السلام کے ارشادات مبارکہ پر عمل پیرا ہو۔ جبکہ فعلی متابعت یہ ہے کہ سید دو عالم صلی اللہ علیہ وسلم جیسا عمل کیا جائے خواہ اس کا تعلق کیے جانے والے امور سے ہو یا نہ کیے جانے والے امور سے۔ (تفسیر کیر)

حضرت جنید بغدادیؒ فرماتے ہیں کہ مخلوق پر اللہ تعالیٰ تک پہنچنے کے کل راستے بند ہیں، بجز اس راستے کے جو نبی کریم صلی اللہ علیہ وسلم نے بتالیا۔ (معارف القرآن)

حاصل کلام: یہ اللہ رب العالمین کا بے پایاں فضل و کرم ہے کہ اس نے ہمیں اپنے محبوب نبی صلی اللہ علیہ وسلم کی امت میں پیدا فرمایا۔ کون نہیں جانتا کہ جناب رسول اللہ صلی اللہ علیہ وسلم امت کے لیے رات رات بھر دربارِ الہی میں گریہ و زاری کرتے رہے اور اللہ رب العزت سے امتيوں کی نجات و مغفرت کی دعا نہیں مانگتے رہے۔ مگر الام انگیز اور کرب آمیز بات یہ ہے کہ آج امت کی اکثریت اوندھے منہ دنیاوی و آخری بلاد کے جانب لڑکھڑی رہتی ہے۔ ہر طرف اندر ہر ای اندر ہر ایں۔ فتنے، ٹوٹی ہوئی مالا کے دانوں کی طرح پے درپے سامنے آرہے ہیں۔ کچھ غیروں کی سازشوں کا اثر اور کچھ اپنی نفس پرستی، دنیا کی محبت اور موت سے نفرت کا نتیجہ کہ پیاؤ اور اطمینان کا راستہ سمجھائی نہیں دے رہا۔ بلاشبہ مادیت اور دجالیت دور حاضر کا عظیم فتنہ ہے۔ تاہم مادیت کے سیلاں بلا خیز کے آگے بند باندھنے کے لیے مذکورہ آیت میں یہ عظیم پیغام موجود ہے کہ ہم اپنے آقا صلی اللہ علیہ وسلم کے اوپنے مقام و مرتبے کا کسی درجہ احساس کریں اور آپ سے ایمانی و روحانی تعلق و نسبت کے تقاضوں اور مطالبیوں پر واقعتاً عمل پیرا ہونے کا آغاز کروں۔ سید الاولین والآخرین صلی اللہ علیہ وسلم کی سیرت و صورت کو خود اپنایا جائے، اہل و عیال، دوست و احباب اور دائرۃ اثر میں بصیرت و حکمت کے ساتھ اس کی مؤثر دعوت دی جائے۔ دشمنان اسلام بے خوبی جانتے ہیں کہ مکین طبیہ صلی اللہ علیہ وسلم امت مسلمہ کی آخری جائے پناہ ہے۔ یہی وجہ ہے کہ اس ایمانی رشتے اور ربط کو مختلف طریقوں، حیلوں اور سازشوں کے ذریعے مندوش بنانے کی کوششیں عروج پر پہنچ چکی ہیں۔ حالات مایوس کن، واقعات اعصاب شکن اور خطرات روزافزوں، تاہم اتباع سنت کا عزم بالجسم رکھنے والوں کے لیے نصرت الہیہ کا وعدہ یقینی اور حقیقی ہے۔ کیا وقت نہیں آگیا کہ اس درس کو ایک مرتبہ پھر پہنچ کیا جائے اور عظیم نبوی بشارات کا مستحق بناجائے؟